

**15 -ാം കേരള നിയമസഭ**

**5 -ാം സമ്മേളനം**

**നക്ഷത്ര ചിഹ്നം ഇല്ലാത്ത ചോദ്യം നം. 3311**

**13-07-2022 - ൽ മറുപടിയ്ക്ക്**

**ആലുവ മണ്ഡലത്തിലെ വലിയ തമ്പുരാൻ കോവിലകത്തിന്റെ ഉടമസ്ഥാവകാശം**

ചോദ്യം		ഉത്തരം	
ശ്രീ. അൻവർ സാദത്ത്		ശ്രീ. കെ. രാജൻ (റവന്യൂ-ഭവനനിർമ്മാണ വകുപ്പ് മന്ത്രി)	
(എ)	<p>ആലുവ താലൂക്കിലെ കിഴക്കുംഭാഗം വില്ലേജിലെ സർവ്വേ നമ്പർ 59 ബ്ലോക്ക് 29-ലെ 2.234 ഹെക്ടർ ഭൂമിയുടെയും ഭൂമിയിൽ ഉൾപ്പെട്ട വലിയ തമ്പുരാൻ കോവിലകത്തിന്റെയും റവന്യൂ രേഖകൾ പ്രകാരമുള്ള ഉടമകൾ നിലവിൽ ആരെല്ലാമാണെന്ന് വ്യക്തമാക്കാമോ;</p>	(എ)	<p>കിഴക്കുംഭാഗം വില്ലേജ് ബ്ലോക്ക് 29 റീസർവ്വെ 59ൽപ്പെട്ട 2.234 ഹെക്ടർ ഭൂമി വലിയ തമ്പുരാൻ കോവിലകം പേരിൽ 2434 നം. തണ്ടപ്പേർ പിടിച്ചിട്ടുള്ളതും ആയതിൽ നിന്നും 40.50 ആർ ഭൂമി എടുത്താടൻ രാഘവൻ മകൻ മോഹനൻ പേരിൽ 1995ൽ പോക്കവരവ് ചെയ്തിട്ടുള്ളതും 34.10 ആർ ഭൂമി എടുത്താടൻ രാഘവൻ മകൻ അശോകൻ പേരിൽ 1995ൽ പോക്കവരവ് ചെയ്തിട്ടുള്ളതുമാണ്. എന്നാൽ ടി വസ്തുക്കൾ മുഴുവനായും ഇപ്പോൾ കിഴക്കുംഭാഗം വില്ലേജിൽ പുതിയേടം കരയിൽ സൗത്ത് പാലസിൽ കെ.രാമൻകുട്ടി മകൻ ഡോ.രാഘവൻ പേരിൽ കൈവശത്തിലുള്ളതുമാണ്. ടി വസ്തു സംബന്ധിച്ച് ഹൈക്കോടതിയിൽ കേസ് നിലനിൽക്കുന്നതും കൂടാതെ 19.02.2018 ലെ D5/5791/2006 നം. ഉത്തരവ് പ്രകാരം ടി വസ്തുവിന്റെ കരം തീർക്കുകയോ റവന്യൂ റെക്കോർഡുകൾ നൽകുകയോ പോക്കവരവ് നടപടികൾ ചെയ്യുകയോ പാടില്ലാത്തതാണെന്ന് ആലുവ എൽ.ആർ.തഹസിൽദാരുടെ ഉത്തരവ് നിലനിൽക്കുന്നതുമാണ്. A2-4257/06 തീയതി 19.07.06 ഉത്തരവ് പ്രകാരം പുരാവസ്തു ഏറ്റെടുക്കുന്നുവെന്ന് തീരുമാനിക്കുകയും എന്നാൽ ഇതിനെതിരെ രാഘവൻ ഹൈക്കോടതിയിൽ കേസ് ഫയൽ ചെയ്തിട്ടുള്ളതുമാണ്.</p>
(ബി)	<p>പ്രസ്തുത ഭൂമിയുടെ നിലവിലെ ഉടമസ്ഥാവകാശം വ്യക്തമാക്കുന്ന സ്കെച്ച് അനുബന്ധമായി ലഭ്യമാക്കാമോ?</p>	(ബി)	<p>പ്രസ്തുത ഭൂമിയുടെ സ്കെച്ച് അനുബന്ധമായി ചേർക്കുന്നു.</p>

സെക്ഷൻ ഓഫീസർ

